

जिफ का भव्य आगाज 2 को, कई नामी हस्तियां होंगी मौजूद

- प्रकाश झा को एक्सीलेंट अचीवमेंट अवार्ड
- 6 फिल्मों की होंगी स्पेशल स्क्रीनिंग
- 30 फीचर फिल्में, 17 डॉक्यूमेंट्री फीचर फिल्में, 16 डॉक्यूमेंट्री फिल्में, 15 एनिमेशन शॉर्ट फिल्में, 60 शॉर्ट फिक्शन फिल्में रहेंगी मुख्य आकर्षण
- देश-दुनिया की 2176 फिल्मों में से 152 फिल्मों का होगा प्रदर्शन
- सदी के महानायक अमिताभ बच्चन, दीपिका पादुकोण और इरफान खान अभिनीत फिल्म पीकू और पाकिस्तान की मंटो होंगी उद्घाटन फिल्में
- प्रकाश झा की फिल्म परिणति और एसएसजी-2 की होंगी स्पेशल स्क्रीनिंग
- यूएई की इराकी ऑडिसी और राजस्थान (भारत)की सांकल होंगी क्लोजिंग फिल्में
- इस बार पेपरलेस होगा जिफ
- इस बार डेलिगेट्स रजिस्ट्रेशन है निःशुल्क
- 48 विभिन्न कैटेगरी में दिए जाएंगे अवाइर्स
- होंगे कई वर्कशॉप्स, सेमिनार और चर्चाएं

जयपुर, 30 दिसम्बर। दुनिया के नक्शे पर मशहूरियत का पताका वज्रकीलित करने वाला जयपुर इंटरनेशनल फिल्म फेस्टिवल (जिफ) का भव्य आगाज गुलाबी शहर जयपुर के गोलछा सिनेमा में 2 जनवरी(शनिवार) को शाम 5 बजे होगा। जिफ दुनिया भर में नए साल का पहला बड़ा आयोजन होगा। उद्घाटन बॉलीवुड के मशहूर फिल्म निर्माता-निर्देशक प्रकाश झा करेंगे। इस मौके पर इंटरनेशनल फेडरेशन ऑफ फिल्म प्राड्यूसर्स एसोसिएशन (फिएप) वाइस प्रेसिडेंट और फिल्म फेडरेशन ऑफ इंडिया के प्रेसिडेंट टी.पी.अग्रवाल समेत देश-दुनिया की कई नामी फिल्मी हस्तियां मौजूद रहेंगी। जिफ-2016 राइटर्स को समर्पित किया गया है।

प्रकाश झा को एक्सीलेंट अचीवमेंट अवार्ड

जिफ में इस बार के मशहूर फिल्म निर्माता-निर्देशक प्रकाश झा को एक्सीलेंट अचीवमेंट अवार्ड प्रदान किया जाएगा। इस बार लाइफ टाइम अवार्ड नहीं दिया जा रहा है।

ये होंगे प्रमुख आकर्षण

- 3 जनवरी दोपहर 1.15 बजे टिवोली(गोलछा)फिल्म मार्केट की ओपनिंग/को-प्रॉडक्शन मीट और अजमेर रोड स्थित मणिपाल यूनिवर्सिटी में निर्देशक प्रकाश झा का सेशन।
- 4 जनवरी को दोपहर 12.30 बजे गोलछा सिनेमा में क्राउड फंडिंग पर चर्चा।
- 5 जनवरी को गोलछा सिनेमा में राइटर्स मीट प्रोग्राम।

-प्रेस क्लब में स्कूल स्टूडेंट्स के लिए और गोलछा सिनेमा में कॉलेज स्टूडेंट्स के लिए फिल्मों की स्क्रीनिंग समेत खास चर्चाएं होंगी।

-3 ऑस्कर नॉमिनेटेड फिल्मों को होगा प्रदर्शन

-11 डेब्यू डायरेक्टर्स की होंगी फिल्में

इन स्थानों पर होगी जिफ की गतिविधियां

जिफ की गतिविधियां शहर के विभिन्न स्थानों पर होंगी। इनमें चौड़ा रास्ता स्थित दि गोलछा सिनेमा, अजमेर रोड स्थित मणिपाल यूनिवर्सिटी परिसर, नारायण सिंह सर्किल स्थित पिंगसिटी प्रेस क्लब तथा झालाना संस्थानिक क्षेत्र स्थित प्रौढ़ शिक्षण समिति परिसर शामिल हैं। इन स्थानों पर फिल्म स्क्रीनिंग, वर्कशॉप्स, सेमिनार जैसे कार्यक्रम होंगे। जिफ में आगंतुकों के लिए इस बार डेलिगेट रजिस्ट्रेशन निःशुल्क रहेगा।

-ओपनिंग फिल्में :- पीकू

:-मंटो

-क्लोजिंग फिल्में :- इराकी ऑडिसी

:-सांकल

जिफ में इस बार राजस्थान को खास तरजीह

जिफ में इस बार राजस्थान को खास तरजीह दी गई। जिफ के फाउण्डर डायरेक्टर हनु रोज के अनुसार इस बार जिफ की ओपनिंग और क्लोजिंग सेरेमनी राजस्थान से जड़ी फिल्मों की खास स्क्रीनिंग होगी। जयपुर के बॉलीवुड अभिनेता इरफान खान अभिनीत फिल्म पीकू से जिफ की ओपनिंग होगी। वहीं जिफ क्लोजिंग सेरेमनी का खास आकर्षण राजस्थान की सरजमीं पर बनीं हिन्दी फीचर फिल्म सांकल का प्रदर्शन होगा। इस बार जिफ में राजस्थान की 4 शॉर्ट फिल्में और 3 फीचर फिल्में शामिल की गई हैं।

जिफ में होंगी फिल्म कहानी संबंधी अहम चर्चाएं

-राइटर्स मीट होंगी 5 जनवरी को

जिफ के दौरान 5 जनवरी को पहली बार राइटर्स मीट में फिल्म कहानी संबंधी कई पहलुओं पर खास डिस्कशन होंगे। जिफ के फाउण्डर डायरेक्टर हनु रोज के अनुसार यह राजस्थान फिल्म इंडस्ट्री के संदर्भ में एक बड़ी

उपलब्धि होगी। स्क्रीनप्ले फेस्टिवल में होने वाली राइटर्स मीट में अंजुम रजबअली, हिमांशु शर्मा, संयुक्ता चावला व कमलेश पांडे सरीख मशहूर फिल्म लेखक हिस्सा लेंगे। सत्याग्रह, राजनीति और आरक्षण सरीखी फिल्मों के लेखक अंजुम रजबअली के डिजाइन किए कार्यक्रम में इस बात पर फोकस किया जाएगा कि मौजूदा दर्शक किस तरह की फिल्म चाहते हैं। एक सर्वे के मुताबिक करीब 85 फीसदी दर्शक तो मौजूदा दौर की फिल्मों की कहानी को सिरे से नकार रहे हैं। इसमें यही चर्चा अहम होगी कि क्यों हम अच्छी कहानी खोज नहीं पा रहे हैं। यह चर्चा 5 जनवरी को चौड़ा रास्ता स्थित गोलछा सिनेमा के टिवोली में होगी।

राइटर्स मीट में तनु वेड्स मनु, रांझणा आदि फिल्मों के लेखक हिमांशु शर्मा, बेबी जासूस और नीरजा जैसी फिल्मों की लेखिका संयुक्ता चावला भी शिरकत करेंगी। गौरतलब है कि स्क्रीनप्ले फेस्टिवल के लिए देश-विदेश से 100 से अधिक स्क्रीनप्ले की प्रविष्टियां मिली थीं। इनमें 2 स्क्रीनप्ले का को-प्रॉडक्शन के लिए चयन किया गया है। इनमें रोमानिया के फिल्म मेकर रॉबर्ट पोपा की स्क्रीनप्ले 'बेबी वेदी फुगी डोसर' भी शामिल हैं। इसका चयन हॉलीवुड की महिला स्क्रीनप्ले राइटर पामेला जये स्मिथ और कैथ फोग योनेडा ने किया है।

सिनेमा को गांव से फिर जोड़ने विषयक होगी चर्चा खास

अजमेर रोड स्थित दहमीकलां गांव में 5 जनवरी को शाम 5 बजे होने वाली चर्चा को रंग दे बसंती फिल्म के लेखक कमलेश पांडे ने ही डिजाइन किया है। इसमें सिनेमा को गांव से फिर जोड़ने विषयक चर्चा खास होगी। इस दौरान मराठी फिल्म क,ख,ग की स्क्रीनिंग होगी। वकील सिद्दकी निर्देशित इस फिल्म में एक अनपढ़ के इर्द-गिर्द ताना-बाना बुना गया है, जो पढ़-लिखकर अपनी गंवा चुका जायदाद को हासिल करता है। आम इंसान के करीब इस फिल्म की कहानी जिज्ञासा ही नहीं रुचि को भी बदस्तूर बनाए रखने में कामयाब होती है।

जिफ की क्लोजिंग सेरेमनी में दिखाई जाएगी फिल्म सांकल

तकरीबन दस इंटरनेशनल अवार्ड हासिल कर चुकीं राजस्थान की पृष्ठभूमि पर बनीं फिल्म सांकल जिफ की क्लोजिंग सेरेमनी की खास कशिश होगी। डायरेक्टर दैदीप्य जोशी की इस फिल्म में सामाजिक कुरीति को पुरजोर ढंग से दर्शाया गया है, जो दर्शकों के दिलों को झकझोरेगी। गौरतलब है कि इसमें शिक्षा जैसी आधारभूत जरूरत का बड़ा मैसेज दिया गया है ताकि ढाणी का सूरतेहाल बदले। अशिक्षा ही इस सामाजिक बुराई की जड़ है।

जिफ में इस बार बढ़ा एशियाई देशों का प्रतिनिधित्व

पिछले वर्षों के मुकाबले इस बार एशियाई देशों का प्रतिनिधित्व बढ़ा है। इस बार भारत के अलावा

बांग्लादेश, पाकिस्तान, यूएई, एशिया, अफगानिस्तान समेत कई अन्य देशों की फिल्मों देखने को मिलेगी। जिफ में 4 जनवरी को अफगानिस्तान की फिल्म यूटोपिया की स्क्रीनिंग होगी। करीब 1.15 मिनट की अवधि की फिल्म में चिकित्सा विज्ञान से उपजी जटिलताओं को फोकस किया गया है। खासबात यह है कि इस फिल्म को जयपुर में ही शूट किया गया है। हसन नजेर निर्देशित इस फिल्म में एक ऐसी महिला की चित्रित किया गया है, जिसे एक बच्चे की चाहत है। वह परखनली शिशु से बच्चे को जन्म देना चाहती है। इसके लिए वह यूके जाती है। चिकित्सा विज्ञान वरदान की बजाए उसके लिए मुसीबत बन जाती है। वहां डॉक्टर की गलती से वह किसी और के भ्रूण से एक बच्चे को जन्म देती है। इसी बच्चे को लेकर वह हिन्दुस्तान आती है।

पाकिस्तान की दि लैम्प की भी खास स्क्रीनिंग होगी। इस फिल्म के जरिए डायरेक्टर नाजिया महमूद ने दुनिया में शांति कायम करने का संदेश दिया है। इसके अलावा पाकिस्तानी फिल्म मंटों की भी स्क्रीनिंग होगी। इसी प्रकार सेल्फन फीडर निर्देशित रशिया फिल्म स्प्रींट टु दि पास्ट भी सिनेप्रेमियों को देखने को मिलेगी। इस साल इस फिल्म को कांस फेस्टिवल के लिए नोमिनेट किया गया है। इसी क्रम में यूएई फिल्म दि टन्टेड वियल का प्रदर्शन हागा। करीब 78 मिनट की इस फिल्म में यह दर्शाया गया कि बुर्का, घूंघट आदि की अवधारणा धर्म से परे है। यह प्रथा सनातनी है। समीर निर्देशित ईराक की फिल्म ईराकी ऑडिसी भी खास आकर्षण का केन्द्र होगी। इस फिल्म 1950 के ईराकी आजादी आंदोलन को दर्शाया गया है। इस फिल्म को ऑस्कर के लिए नोमिनेट किया गया है।

जिफ में महिला विषयक फिल्मों का रहेगा आकर्षण

इन कहानियों पर बेस्ट होंगी फिल्में

भारत की फीचर फिल्म डब्ल्यू-बींग वूमन को तरुण मदन चोपड़ा ने निर्देशित किया है। यह फिल्म 4 जनवरी को प्रातः 10.30 बजे गोलेछा सिनेमा के तिवोली में दिखाई जाएगी। इस फिल्म में दिल्ली की चार लड़कियों की कहानी दर्शायी गई है, जो म्यूजिक लवर्स हैं। उन्हें स्टूडेंट्स के लिए म्यूजिकल कॉन्सर्ट करना चाहती हैं। उन्हें स्पॉन्सर्स की तलाश है। इसी बीच हरियाणा के कुछ बदमाश इन लड़कियों के साथ गैंगरेप करते हैं। यही लड़कियों खामोशी का बंधन तोड़कर आवाज बुलंद करती हैं। चार लड़कियों उन बदमाशों से बदला लेती हैं। महिला सशक्तीकरण के मद्देनजर यह फिल्म समाज को मैसेज भी देती है कि समस्या का डटकर मुकाबला करो, तभी उजाला होगा। भारत की ही गजेन्द्र अहीर निर्देशित फिल्म दि साइलेंस भी यौन शोषण के खिलाफ आवाज उठाती है। यह फिल्म 5 जनवरी को प्रातः 11 बजे गोलेछा सिनेमा के तिवोली में ही दिखाई जाएगी। फिल्म की कहानी चीनी लड़की के इर्द-गिर्द घूमती है जिसका उसके चाचा ने ही बाल यौन शोषण किया था। मुम्बई की लोकल ट्रेन में सफर के दौरान इस चीनी लड़की की नजरों के सामने एक लड़की का गैंगरेप होता है। गहरे अंतर्द्वंद्व के बाद ऐसे अत्याचार के खिलाफ वह खामोशी को तोड़ती है क्योंकि यह एक सोशल जिम्मेदारी भी है। भारती की ही एक अन्य फिल्म नॉ वूमन लैंड में भी औरतों के हक को फोकस किया गया है। डॉ.देवकन्या ठाकुर निर्देशित इस फिल्म का प्रदर्शन

प्रेसक्लब सभागार में 6 जनवरी को अपराह्न 3 होगा इसके अलावा यूएस, अर्जेन्टीना की फिल्म 35 एंड सिंगल की स्क्रीनिंग जिफ का आकर्षण होगा। पॉल स्वाजॉरास्की निर्देशित इस फिल्म में एक महिला की लव स्टोरी को दर्शाया गया है जो अपने दस साल के अनुभव का ताना-बाना बुनती है। लव फिर ब्रेकअप इन्हीं हालातों से जूझते हुए वह कैसे अपने लवर को जीवनसाथी बनाती है। संजीदगी के बीच रोमांस का रोचक पिटारा है इस फिल्म में। यह फिल्म अजमेर रोड स्थित मणिपाल यूनिवर्सिटी कैम्पस में 5 जनवरी को शाम 5.30 बजे दिखाई जाएगी। इसके अलावा ईरान की ट्रेक 143, यूके की माई ब्यूटीफुल व्हाइट स्किन, यूई की दि टेन्टेड वियल, ग्रीस और यूएसए की बेनिथ दि ऑलिव ट्री समेत कई अन्य फिल्मों की भी स्क्रीनिंग होंगी।

जिफ में छाएगा हॉरर फिल्मों का रोमांच

जिफ में हॉरर फिल्मों का स्क्रीनिंग सिनेप्रेमियों के लिए तोहफा होगा। क्योंकि यह फिल्में रियल सब्जेक्ट को लेकर बनाई गई हैं। यह बात दीगर है कि भारत में बनने वाली तकरीबन तमाम फिल्मों में काल्पनिक ताना-बाना बुना जाता है।

इस बार जिफ में अभिनेत्री जैकलीन फर्नांडीस अभिनीत यूके हॉरर फिल्म डेफिनेशन ऑफ फियर खास आकर्षण का केन्द्र होगी। जैम्स सिम्पसन निर्देशित यह फिल्म गोलेछा सिनेमा के तिवॉली में 3 जनवरी को शाम 6.10 बजे दिखाई जाएगी। यूरोपीय देशों में तहलका मचाने वाली इस फिल्म की अवधि 88 मिनट की है। इसमें चार खूबसूरत लड़कियों की कहानी को दर्शाया गया है जो अपने वीकेंड होलीडे के लिए निकलती हैं। पिनड्रॉप साइलेंस बियाबान में हॉरर थ्रिलर मूवी की चुप्पी टूटती है। जंगल में जन्म लता है हॉरर। चारों लड़कियां महसूस करती हैं कि वह अकेली नहीं हैं। एक डर जो उनके साथ एक साए के मानिंद चलता रहता है।

इसी प्रकार यूई, लेबनॉन और इजिप्ट की फिल्म मासकॉन हॉरर मूवी में क्रिएटिविटी की बानगी दिखाई देगी। शेरीफ अदुन्नुर, किश्ल हॉरिस निर्देशित यह फिल्म सिनेप्रेमियों को भूतों की नगरी में ले जाएगी। तकरीबन 96 मिनट की इस फिल्म में सस्पेंस का रोमांच छाया रहेगा। इस फिल्म की स्क्रीनिंग 4 जनवरी को शाम 6.30 बजे अजमेर रोड स्थित मणिपाल यूनिवर्सिटी में होगी। जिफ में हॉरर फिल्मों की शृंखला में बेल्जियम की दि पॉन्ड, जर्मनी की दि डेविल नॉज माई नेम भी शामिल हैं जो रोमांचक पलों का दस्तावेज बनेगा।

जिफ में तीन जनवरी को होगी फिल्म मार्केट को शुरुआत

जिफ में 3 जनवरी से सेमिनार, वर्कशॉप्स जैसी सहायक गतिविधियों की शुरुआत होंगी। जिफ के फाउण्डर डायरेक्टर हनु रोज ने बताया कि 3 जनवरी को दोपहर 1.15 बजे गोलछा सिनेमा में फिल्म मार्केट की शुरुआत होगी। उद्घाटन इंटरनेशनल फडरेशन ऑफ फिल्म प्रोड्यूसर्स एसोसिएशन (फिएफ) के वाइस प्रेसिडेंट टी.पी.अग्रवाल और

भारत के मकबूल नोटेड फिल्म क्रिटिक कोमल नाहटा करेंगे। इस मुबारक मौके पर पवन कौल निर्देशित फिल्म दि आंसर का प्रदर्शन होगा। इसे अमरीका, रोमानिया और भारत ने मिलकर बनाया है। इस दौरान चर्चाओं का दौर शुरू होगा। जिफ की विधिवत शुरुआत 2 जनवरी को होगी, जो 6 जनवरी तक चलेगा। इस दौरान पूरा शहर जिफ के रंग में रंगा दिखाई देगा।

इन विषयों में होंगी खास चर्चा

इस सत्र में फिल्म संबंधी संजीदा चर्चाएं खास होंगी। चर्चाओं में पॉजिटिव थिंकिंग फोर सिनेमा एंड प्रोफेशनल एटिट्यूड, फैसिलिटीज फ्रॉम दि स्टेट गॉवर्नमेंट, इंडियन गॉवर्नमेंट टु फिल्म इंडस्ट्री, ऑपन डोर टु इंडियन सिनेमा-वेलकम, सिनेमा-शूटिंग-एम्प्लायमेंट सरीखे अहम विषय शामिल किए गए हैं।

दुनिया की मशहूर फिल्म हस्तियां हिस्सा लेंगे

फिल्म संबंधी विभिन्न विषयों के चर्चा सत्र में अमरीका के देशमॉन डेविनिस, ईजिप्ट क मोहम्मद हिजम, पाकिस्तान के बिलाल ताहिरी, ईरान के सिमेक अहमदी, अफगानिस्तान के हमीद समर, जर्मनी के मार्टिन रोहे, रोमानिया के रॉबर्ट पोपा, ईरान के प्रोड्यूसर पवनेह मॉर्गबेन, डायरेक्टर अबोतुल सदेक दकीकी, अभिनेता फरहम दिलदर, अभिनेत्री नस्त्रन हसन कनली विचार आदि रखेंगे। इसके अलावा भारत के भी कई फिल्म मैकर इन चर्चाओं में शामिल होंगे।

क्राउड फंडिंग पर फोकस होगा जिफ का खास सत्र

– क्राउड फंडिंग से बनी फिल्म राइडिंग ऑन सनबीम का होगा प्रदर्शन

जिफ में 4 जनवरी को गोलछा सिनेमा में होने वाले विशेष सत्रों में फिल्म मैकिंग से जुड़े देश-दुनिया के अहम मसले फंडिंग पर खास बातें होंगी। जिफ के फाउण्डर डायरेक्टर हनु रोज ने बताया कि इस दौरान फंडिंग के विभिन्न मीडियम पर कई प्रवक्ता हिस्सा लेंगे। इसमें कई फिल्म मैकर और डेलिगेट्स भी शामिल होंगे। पूरा सत्र क्राउड फंडिंग पर फोकस रहेगा। इस दौरान जिफ में चयनित क्राउड मीडियम से बनी हिन्दी फिल्म ब्रह्मानंद निर्देशित राइडिंग ऑन सनबीम का प्रदर्शन होगा। इस फिल्म की अवधि 108 मिनट की है।

यह होंगे खास विषय और प्रवक्ता

इस सत्र में पॉलिटिकल प्रेशर एंड सिनेमा एट जिफ विषय पर दैदीप्य जोशी, श्रवण सागर, राजस्थान लिटरेचर वर्ल्डवाइड एट जिफ विषय पर डॉ.डी.पी.अग्रवाल, डॉ.नंद भारद्वाज, डॉ.हरिराम मीणा, जयपुर थिएटर जर्नी एट जिफ विषयक चर्चा में रणवीरसिंह, रेडियो, म्यूजिक एंड फिल्म एट जिफ विषय पर नंदलाल, हरिश करमचंदानी, के.सी.मालू और सिनेमा ड्यूरिंग दि इमरजेंसी इन इंडिया विषय पर राजेन्द्र बोडा विचार व्यक्त करेंगे। इसके अलावा अमरीका के देशमॉन डेविनिस, ईजिप्ट के मोहम्मद हिजम, पाकिस्तान के बिलाल ताहिरी, ईरान के सिमेक अहमदी, अफगानिस्तान के हमीद समर, जर्मनी के मार्टिन रोहे, रोमानिया के रॉबर्ट पोपा, ईरान के प्रोड्यूसर पवनेह मॉर्गबेन, डायरेक्टर अबोतल सदेक दकीकी, अभिनेता फरहम दिलदर, अभिनेत्री नस्त्रन हसन कनली समेत भारत के भी कई फिल्म मैकर इन चर्चाओं में शामिल होंगे।

होंगे खास संवाद

इस दौरान शाम 4 बजे गोलछा सिनेमा में इरानियन-पाकिस्तानी-इंडियन सिनेमा(वेस्टर्न एशियन सिनेमा) समेत इंडियन एंड रोमेनियन सिनेमा पर खास संवाद होंगे।

स्कूल, कॉलेज स्टूडेंट्स के लिए होंगे खास सत्र

जिफ में 3 से 6 जनवरी को कॉलेज और स्कूल के स्टूडेंट्स के लिए जिफ में चयनित फिल्मों की स्क्रीनिंग भी होंगी। तीन जनवरी को गोलछा सिनेमा में प्रातः 10.30 बजे नोटेड फिल्म क्रिटिक कोमल नाहटा का विशेष सत्र होगा। वे गोलछा सिनेमा के टिवोली में सिनेमा पैशन, फिल्म एनेलेसिस, सिने लाइफ एक्सपीरियंस एंड पॉलिटिकल पर विचार रखेंगे। फिर 4 जनवरी को प्रातः 10.30 बजे वूमन सिनेमा, फिल्म एप्रिसिएशन, सिने लाइफ एक्सपीरियंस एंड टुडेज सिनेमा वर्ल्डवाइड, 5 जनवरी को प्रातः 10.30 बजे राइटिंग ऑन सिनेमा, आर्टिकल एंड रिव्यूज, हिस्ट्री ऑफ सिनेमा, सिने लाइफ एक्सपीरियंस एंड रंग दे बसंती, 6 जनवरी को करिअर एंड ग्लोबल अपॉर्च्युनिटीज(फिल्म, एनिमेशन मीडिया, थिएटर एंड टेलीविजन) सरीखे विषय पर प्रवक्ता विचार व्यक्त करेंगे।

स्कूली स्टूडेंट्स की होगी फिल्मों की स्क्रीनिंग

शहर के स्कूली स्टूडेंट्स के लिए प्रेस क्लब सभागार में 4, 5, 6 जनवरी को जिफ में चयनित कई फिल्मों की स्क्रीनिंग भी होंगी। इसी क्रम में 3 जनवरी को एसएमएस स्कूल के छात्र की बनाई फिल्म जस्ट फर्जी, आदित्य

चौकसे निर्देशित यारों समझा करो और वकील सिद्धकी निर्देशित फिल्म क,ख,ग का प्रदर्शन होगा। फिर प्रेस क्लब में 4 जनवरी को प्रातः 10.30 बजे फिल्म चिल्ड्रेन एंड अमरीका का प्रदर्शन होगा। भारतीय संदर्भ में यह फिल्म काफी उपयोगी होगी। इस फिल्म में शिक्षा का माहौल कैसा हो जैसी ज्वलंत बातों को फोकस किया गया है। इसी प्रकार 5 जनवरी को यूके की फीचर फिल्म मोनोक्रोम, भारत की बंगाली फिल्म श्री ओबसीजन की स्क्रीनिंग भी होगी। इसी क्रम में 6 जनवरी को भारत की हिन्दी फिल्म गेटवे टु हेवन और ऑस्ट्रेलिया की डॉक्यूमेंट्री फीचर फिल्म मैकिंग एन एन्सिएंट का प्रदर्शन होगा।

जिफ की एन्ड्रायड मोबाइल एप लॉन्च

सिनेप्रेमियों की सुविधा के लिए एन्ड्रायड मोबाइल पर एप होटल रॉयल आर्चिड में रिलीज कर दिया है। तीन एमबी के इस एप में जिफ की ओपनिंग और क्लोजिंग सेरेमनी तक तमाम दिनों के कार्यक्रमों के बारे में अपडेट जानकारी उपलब्ध होगी।

जिफ में 5 जनवरी को होगा स्क्रीनप्ले फेस्टिवल

जिफ में 5 जनवरी को गोलछा सिनेमा के टिवोली में दोपहर 12.30 बजे स्क्रीनप्ले फेस्टिवल शुरू होगा। स्क्रीनप्ले फेस्टिवल का उद्घाटन द्रोहकाल, गुलाम के राइटर अंजुम रजबअली करेंगे। इसके बाद टिवोली में ही दोपहर 12.30 बजे राइटर मीट होगी। इसमें आज का दर्शक क्या चाहता है विषय पर खास चर्चा होगी। इस चर्चा में प्रवक्ताओं में अंजुम रजबअली समेत फिल्म तनु वेड्स मनु के राइटर हिमांशु शर्मा, फिल्म पीकू के राइटर जूही चतुर्वेदी समेत फिल्म बॉबी जाजूस की राइटर संयुक्ता चावला शामिल होंगे। फिर इसी शाम 5 बजे अजमेर रोड स्थित मणिपाल यूनिवर्सिटी के पास दहमीकलां में सिनेमाई कलर्स इन विलेज के तहत मराठी फिल्म क,ख,ग दिखाई जाएगी। इसके बाद गोलछा सिनेमा के टिवोली में शाम 7 बजे रिजर्वेशन समेत पॉलिटिकल प्रेशर एंड सिनेमा विषयक संवाद होंगे। साथ ही शरदचन्द्र जाधव निर्देशित मराठी फिल्म इक होता वाल्या(भारत) की स्क्रीनिंग होगी।

6 जनवरी को होगी को-प्रॉडक्शन मीट

जिफ में 6 जनवरी को 12.30 बजे गोलछा सिनेमा में को-प्रॉडक्शन मीट होगी। इसमें वो फिल्म मैकर्स, प्रॉड्यूसर और इंडस्ट्री के प्रतिनिधि हिस्सा लेंगे, जो जिफ में चयनित टॉप स्क्रीनप्ले पर खास चर्चा करेंगे। इसके बाद वर्ल्ड्स मोस्ट सिक्वोर एंड लारजेस्ट फिल्म लाइब्रेरी इन जयपुर और न्यू इमर्जिंग फिल्म कैपिटल ऑफ दि इंडिया एंड दि वर्ल्ड-जयपुर विषयक चर्चा में फिल्म मेकर्स शामिल होंगे।

दिए जाएंगे 48 अवाइर्स

जिफ क आखिरी दिन 6 जनवरी को फीचर फिल्म, डॉक्यूमेंट्री फीचर फिल्म, डॉक्यूमेंट्री फिल्म, शॉर्ट फिक्शन, फिल्म और स्क्रीनप्ले(शॉर्ट और फीचर) श्रेणियों में 48 अवार्ड दिए जाएंगे। 50 अवार्ड्स चयनित 142 फिल्मों में से ज्यूरी द्वारा दिए जाएंगे।

Please use below media for commutation and for downloading the press release/s, schedule, programme etc.:

Digital Media:

You can Download JIFF APP using below link:-

<https://play.google.com/store/apps/details?id=org.jiffindia.jiff>

Website: www.jiffindia.org

E-mails: jiffjaipur@gmail.com, coordinator@jiffindia.org

Whats app:-+91- 8003937961

Twitter:- <https://twitter.com/HanuRoj>

Face book:- <https://www.facebook.com/jiffindia.org>

Linkedin: https://www.linkedin.com/home?trk=nav_responsive_tab_home

राजेन्द्र बोडा
प्रवक्ता, जिफ
मो. 98280-51075

